

आईआईएम में सेकेंड ईयर की ऑनलाइन क्लासेस शुरू

अगले हफ्ते से शुरू होगी
फर्स्ट ईयर की कक्षाएं

◆ **नवभारत रिपोर्टर। रायपुर.**

www.navabharat.org

भारतीय प्रबंध संस्थान रायपुर (आईआईएम) में पीजीपी सेकेंड ईयर की ऑनलाइन क्लासेस शुरू हो गई है। इसके लिए प्रबंधन द्वारा माह भर पहले से तैयारी की जा रही थी। वहीं अगले हफ्ते से फर्स्ट ईयर के छात्र-छात्राओं की कक्षाएं भी शुरू हो जाएंगी। आईआईएम में देश भर के छात्र-छात्राएं अध्ययनरत हैं, लेकिन कोरोना काल में उनका आना संभव नहीं है। साथ ही केंद्र व राज्य सरकार की गाइडलाइन के तहत कॉलेज-यूनिवर्सिटी भी अभी नहीं खोलना है। ऐसे में छात्र-छात्राओं

की अब ऑनलाइन क्लासेस शुरू हो गई है।

आईआईएम डायरेक्टर डॉ. भारत भास्कर ने बताया कि सेकेंड ईयर की 13 जुलाई से शुरू हुई ऑनलाइन क्लासेस को 15 अगस्त तक खत्म करने की कोशिश की जाएगी। सारे क्लासेस की रिकार्डिंग की जा रही है। अभी तक ऑनलाइन क्लास में किसी भी स्टूडेंट को कोई परेशानी नहीं आई है। समय पर प्रोफेसर अपनी क्लास ले रहे हैं, साथ ही छात्रों की समस्याओं पर ध्यान दे रहे हैं। पूरे देश भर के आईआईएम रायपुर के छात्र क्लास में भाग ले रहे हैं। उन्होंने बताया कि एक्जाम को लेकर कोई प्राब्लम नहीं है। हमारे यहां इंटरनल बेस पर एक्जाम होते हैं।